

www.KitaboSunnat.com

شعبان المعظم

قرآن و سنت کی روشنی میں



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 library@mohaddis.com

شعبان المعظم

قرآن و سنت کی روشنی میں

www.kitabosunnat.com



پبلی کیشنز

AL-HUDA PUBLICATIONS

| | | |
|-------------|-------|--------------------------------------|
| نام کتاب | ----- | شعبان المعظم قرآن و سنت کی روشنی میں |
| تالیف | ----- | زبیدہ عزیز |
| ناشر | ----- | الہدیٰ پبلی کیشنز، اسلام آباد |
| ایڈیشن | ----- | اول |
| تعداد | ----- | پانچ ہزار |
| قیمت | ----- | 15 روپے |
| تاریخ اشاعت | ----- | 10 جون 2010ء |

ملنے کے پتے

ہیڈ آفس : 58۔ ناظم الدین روڈ، F-8/4، اسلام آباد، پاکستان

فون : +92-51-2261759 , +92-51-2253023

www.alhudapk.com , www.farhathashmi.com

اسلام آباد سیلز آفس : 6۔ اے کے بروہی روڈ، H-11/4، اسلام آباد، پاکستان

فون : +92-51-4434615

Email: salesoffice.isb@alhudapk.com

کراچی سیلز آفس : 30-A سندھی مسلم کوارٹرز ہاؤسنگ سوسائٹی، کراچی، پاکستان

فون : +92-21-34528548 , +92-21-34528547


کینیڈا : 5671 McAdam Rd ON L4Z 1N9 Mississauga Canada

Ph: (905)624-2030 , (647)869-6679

www.alhudainstitute.ca

اس کتاب کو الہدیٰ انٹرنیشنل کی اجازت کے بغیر شائع نہیں کیا جاسکتا


نوٹ: شعبان اور اس کی حقیقت کے موضوع پر ڈاکٹر فرحت ہاشمی کی آڈیو کیسٹ بھی دستیاب ہے۔



وَمَا آتَاكُمُ الرَّسُولُ فَخُذُوهُ^ع
وَمَا نَهَاكُمُ عَنْهُ فَانْتَهُوا^ع وَاتَّقُوا اللَّهَ^ط
إِنَّ اللَّهَ شَدِيدُ الْعِقَابِ

”اور رسولؐ جو تمہیں دے لے لو اور جس سے تمہیں روکے اس سے باز آ جاؤ
اور اللہ سے ڈرو، بے شک اللہ سخت سزا دینے والا ہے“

(الحشر: 7)



فہرست

| صفحہ نمبر | عنوان | نمبر شمار |
|-----------|-----------------------------------|-----------|
| 5 | ماہ شعبان اور روزے | .1 |
| 7 | شعبان اور شب براءت | .2 |
| 7 | نصف شعبان کی رات اور نزول قرآن | .3 |
| 9 | نصف شعبان کی رات اور عبادات | .4 |
| 12 | نصف شعبان کی رات اور مختلف رسومات | .5 |
| 15 | ضعیف روایات | .6 |
| 16 | موضوع روایات | .7 |
| 18 | خلاصہ | .8 |
| 20 | مصادر | .9 |

بِسْمِ اللّٰهِ الرَّحْمٰنِ الرَّحِیْمِ

شعبان المعظم

شعبان المعظم قمری کیلنڈر کا آٹھواں مہینہ ہے جو رجب اور رمضان کے درمیان آتا ہے۔ اس مہینے میں لوگوں کے اعمال اللہ تعالیٰ کے سامنے پیش کیے جاتے ہیں۔

ماہ شعبان اور روزے

شعبان وہ مہینہ ہے جس میں رسول اللہ ﷺ نے رمضان کے بعد سب سے زیادہ روزے رکھے۔ حضرت اسامہ بن زیدؓ بیان فرماتے ہیں:

قُلْتُ يَا رَسُولَ اللَّهِ، لَمْ أَرَكَ تَصُومُ شَهْرًا مِنَ الشُّهُورِ مَا تَصُومُ مِنْ شَعْبَانَ قَالَ ذَلِكَ شَهْرٌ يَعْفُلُ النَّاسُ عَنْهُ بَيْنَ رَجَبٍ وَرَمَضَانَ وَهُوَ شَهْرٌ تُرْفَعُ فِيهِ الْأَعْمَالُ إِلَى رَبِّ الْعَالَمِينَ فَأُحِبُّ أَنْ يُرْفَعَ عَمَلِي وَأَنَا صَائِمٌ (سنن النسائي)

”میں نے کہا اے اللہ کے رسول ﷺ میں نے آپ کو شعبان کے علاوہ کسی مہینے کے اتنے روزے رکھتے ہوئے نہیں دیکھا۔ آپ نے فرمایا: ”رجب اور رمضان کے درمیان یہ وہ مہینہ ہے جس کی فضیلت سے لوگ غافل ہیں، یہی وہ مہینہ ہے جس میں اعمال رب العالمین کے سامنے پیش کئے جاتے ہیں، پس میں پسند کرتا ہوں کہ جب میرے اعمال پیش کئے جائیں تو میں روزے کی حالت میں ہوں۔“

اس حدیث سے معلوم ہوا کہ شعبان کے پورے مہینے میں اعمال اللہ تعالیٰ کے سامنے پیش کیے جاتے ہیں۔ اس کے لیے کسی ایک دن کو مخصوص کرنا صحیح نہیں ہے۔

ام المؤمنین حضرت ام سلمہؓ فرماتی ہیں:

مَا رَأَيْتُ النَّبِيَّ ﷺ يَصُومُ شَهْرَيْنِ مُتَتَابِعَيْنِ إِلَّا شَعْبَانَ وَرَمَضَانَ (جامع الترمذی)

”میں نے نبی اکرم ﷺ کو شعبان اور رمضان کے علاوہ پے درپے روزے رکھتے ہوئے نہیں دیکھا۔“

ام المؤمنین حضرت عائشہؓ فرماتی ہیں:

كَانَ رَسُولُ اللَّهِ ﷺ يَصُومُ حَتَّى نَقُولَ لَا يَفْطِرُ، وَيُفْطِرُ حَتَّى نَقُولَ لَا يَصُومُ،
فَمَا رَأَيْتُ رَسُولَ اللَّهِ ﷺ اسْتَكْمَلَ صِيَامَ شَهْرٍ إِلَّا رَمَضَانَ وَمَا رَأَيْتُهُ أَكْثَرَ

صِيَامًا مِنْهُ فِي شَعْبَانَ (صحيح البخارى)

”رسول اللہ ﷺ روزے رکھتے چلے جاتے یہاں تک کہ ہم کہتے آپ روزہ رکھنا نہ چھوڑیں گے اور آپ روزے چھوڑتے چلے جاتے یہاں تک کہ ہم کہتے کہ آپ کبھی روزہ نہ رکھیں گے۔ میں نے رسول اللہ ﷺ کو رمضان کے علاوہ کسی ماہ کے مکمل روزے رکھتے نہیں دیکھا اور میں نے آپ کو شعبان کے علاوہ کسی مہینے میں کثرت سے روزے رکھتے نہیں دیکھا۔“

ان احادیث سے ماہ شعبان میں کثرت سے روزے رکھنے کی اہمیت کا علم ہوتا ہے۔ تاہم پورے شعبان کے روزے صرف نبی ﷺ کے ساتھ ہی مختص تھے، جبکہ امت کو نصف شعبان کے بعد عمومی طور پر روزہ رکھنے سے منع کیا گیا ہے۔ البتہ وہ افراد اس سے مستثنیٰ ہیں جو ایامِ بیض یا پیر اور جمعرات کے روزے رکھتے ہوں یا گزشتہ رمضان کے قضا روزے رکھنا چاہتے ہوں۔

(سنن ابن ماجہ)



شعبان اور شب براءت

نصف شعبان کی رات عمومی طور پر شب براءت کے نام سے منائی جاتی ہے جس کی کوئی دلیل قرآن و سنت میں موجود نہیں ہے۔ نیز اس کی فضیلت کے بارے میں کسی روایت میں بھی لیلۃ البراءت کا نام نہیں ملتا۔ براءت کے لفظی معنی اظہار بیزاری کے ہیں جیسا کہ اللہ تعالیٰ نے سورۃ التوبہ میں فرمایا:

بَرَاءَةٌ مِنَ اللَّهِ وَرَسُولِهِ ... (التوبة: 1)

”اللہ اور اس کے رسول کی طرف سے بیزاری کا اظہار ہے۔“

اس آیت مبارکہ میں براءت کا لفظ مشرکین مکہ سے بیزاری کے اظہار کے لیے استعمال ہوا ہے۔ بالفرض اس لفظ کو اس رات کی وجہ تسمیہ تسلیم کر بھی لیا جائے تو پھر سوال یہ پیدا ہوتا ہے کہ کون کس سے بیزاری کا اظہار کر رہا ہے اور اس کا نصف شعبان کی رات سے کیا تعلق ہے؟

نصف شعبان کی رات اور نزولِ قرآن

بعض لوگ نصف شعبان کی رات کی فضیلت ثابت کرنے کے لیے سورۃ الذخیر کی ان آیات کا حوالہ دیتے ہیں۔

إِنَّا أَنْزَلْنَاهُ فِي لَيْلَةِ مُبَرَّكَةٍ ۚ إِنَّا كُنَّا مُنذِرِينَ ۚ فِيهَا يُفْرَقُ كُلُّ أَمْرٍ حَكِيمٍ (الذخیر: 3-4)

”بے شک ہم نے اس (قرآن) کو ایک مبارک رات میں اتارا ہے، بے شک ہم خبردار کرنے والے ہیں۔ اس (رات) میں ہر حکم کام کا فیصلہ کیا جاتا ہے۔“

لیکن سوال یہ پیدا ہوتا ہے کہ کیا واقعی ان آیات میں لیلۃ مبارکہ سے مراد نصف شعبان کی رات ہی ہے یا اس سے مراد کوئی اور رات ہے۔ لیلۃ مبارکہ کے بارے میں مفسراہن کثیر لکھتے ہیں: ”اس

مقام پر اللہ تعالیٰ نے قرآن مجید کے بارے میں فرمایا ہے کہ اس نے اسے مبارک رات میں نازل فرمایا اور مبارک رات سے مراد لیلۃ القدر ہے جیسا کہ ارشاد باری تعالیٰ ہے: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ (القدر: 1) ”بے شک ہم نے اس (قرآن) کو شب قدر میں نازل کیا۔“ اور یہ لیلۃ القدر رمضان کی رات تھی جیسا کہ اللہ تبارک و تعالیٰ نے فرمایا: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ﴾ (البقرة: 185) ”رمضان وہ مہینہ ہے جس میں قرآن نازل کیا گیا۔“ (تفسیر ابن کثیر، ص: 408)

مفسر ابن کثیرؒ کی اس وضاحت سے معلوم ہوا کہ لیلۃ مبارکہ سے مراد لیلۃ القدر ہے نہ کہ نصف شعبان کی رات کیونکہ قرآن مجید لیلۃ القدر میں نازل ہوا اور لیلۃ القدر رمضان کے آخری عشرہ کی ایک رات کا نام ہے۔ نیز لیلۃ القدر ہی وہ رات ہے جس میں تمام امور کے فیصلے کئے جاتے ہیں۔ رسول اکرم ﷺ کے ارشادات کے مطابق بھی لیلۃ القدر کو رمضان کے آخری عشرے کی طاق راتوں میں تلاش کرنا چاہیے۔

حضرت انسؓ روایت کرتے ہیں کہ مجھ سے حضرت عبادہ بن صامتؓ نے بیان کیا کہ آپ اس لیے نکلے کہ ہمیں شب قدر کے بارے میں بتائیں۔ اتنے میں دو مسلمان لڑ پڑے تو آپ نے فرمایا: ”میں تمہیں شب قدر کے بارے میں بتانے کے لیے نکلا تھا لیکن فلاں کے لڑنے سے بھول گیا اور شاید تمہاری بھلائی اسی میں ہے کہ تم اسکو 21, 23, 25, 27, 29 میں تلاش کرو۔“ (صحیح بخاری)

ام المؤمنین حضرت عائشہؓ فرماتی ہیں آپ رمضان کے آخری عشرے میں اعتکاف کرتے اور فرماتے: ”رمضان کے آخری عشرے میں شب قدر تلاش کرو۔“ (صحیح بخاری)

سورہ الدخان کی آیات کی تفسیر اور صحیح احادیث مبارکہ سے لیلۃ القدر کے رمضان میں ہونے کی وضاحت کے بعد یہ دعویٰ درست نہیں کہ لیلۃ القدر نصف شعبان کی رات ہے یا لیلۃ القدر اور لیلۃ مبارکہ دو مختلف راتیں ہیں۔

نصف شعبان کی رات اور عبادات

نصف شعبان کی رات کے حوالے سے بعض عبادات کا اہتمام کیا جاتا ہے جو شرعاً ثابت نہیں ہیں۔ یہ عبادات نبی اکرم ﷺ اور صحابہ کرامؓ کے دور کے بعد کی ایجاد ہیں۔ صحابہ کرامؓ امت کے بہترین لوگ تھے۔ اگر اس طرح کی عبادات پسندیدہ ہوتیں تو وہ ان کو اپنانے میں پہل کرتے۔

حافظ ابن رجب لکھتے ہیں ”نصف شعبان کی رات میں اہل شام کے تابعین میں سے خالد بن معدان، کھول اور لقمان بن عامر وغیرہ بڑی محنت سے عبادت کرتے تھے۔ انہی تابعین سے لوگوں نے اس رات کی تعظیم اور فضیلت اخذ کر لی اور یہ بھی کہا گیا کہ اس بارے میں ان کو اسرائیلی روایات ملی تھیں۔ بعض لوگوں نے اس کی فضیلت ثابت کرنے کی کوشش کی ہے جن میں بصرہ کے کچھ عبادت گزار تھے۔ مگر علمائے حجاز کی اکثریت نے اس کا انکار کیا۔ جن میں امام مالک، عطاء ابن ابی ملیکہ اور دیگر فقہائے مدینہ شامل تھے۔ سب ہی نے اسے بدعت کہا۔“

(شعبان کی بدعتیں از مشتاق احمد کرمی)

عبادات کے لیے مخصوص دنوں اور راتوں کا ذکر واضح طور پر قرآن اور احادیث میں ملتا ہے۔ مثلاً محرم الحرام میں یوم عاشورہ، عشرہ ذوالحجہ، یوم عرفہ، یوم النحر، ایام تشریق، ماہ رمضان، لیلۃ القدر، یوم جمعہ، ایام بیض یعنی ہر قمری مہینے کی 13، 14، 15 تاریخ وغیرہ مگر شب براءت کی عبادت کا کہیں بھی ذکر نہیں ملتا۔

الصَّلَاةُ الْأَلْفِيَّةُ

نصف شعبان کی رات کی جانے والی ایک عبادت الصَّلَاةُ الْأَلْفِيَّةُ ہے۔ یہ سورعت نماز ہے اور ہر رکعت میں سورۃ الاخلاص دس مرتبہ پڑھی جاتی ہے، اس طرح سورۃ الاخلاص کی کل تعداد ایک ہزار مرتبہ ہو جاتی ہے۔

برصغیر پاک و ہند میں اس نماز کا بہت اہتمام کیا جاتا ہے۔ لوگ غروب آفتاب سے کچھ پہلے ہی مساجد میں جمع ہونا شروع ہو جاتے ہیں۔ فرض نمازیں ادا نہ کرنے والے بھی یہ نماز پڑھ کر سمجھتے ہیں کہ اس رات کی برکت سے ان کے سابقہ تمام گناہ اور خطائیں معاف ہو جائیں گی اور ان کی عمر، کاروبار اور رزق میں برکت ہو جائے گی۔ حالانکہ رسول اللہ ﷺ نے اس رات میں کوئی مخصوص نماز نہیں پڑھی اور نہ ہی خلفائے راشدین نے اور نہ ائمہ دین امام ابوحنیفہ، امام مالک، امام شافعی، امام احمد، امام ثوری، امام اوزاعی، اور امام لیثؒ میں سے کسی نے اسے قبول کیا ہے۔

نیز اس بارے میں جو روایات منقول ہیں بالاتفاق تمام اہل علم اور محدثین کے نزدیک موضوع ہیں۔ اس کی ابتدا کے بارے میں علامہ مقدسیؒ فرماتے ہیں: ”ہمارے ہاں بیت المقدس میں نہ صلوة الرغائب (جو جب کے مینے میں پہلے جمعہ کو ادا کی جاتی ہے) کا رواج تھا نہ صلوة شعبان کا۔ صلوة شعبان کا رواج ہمارے ہاں سب سے پہلے اس وقت ہوا جب ۴۴۸ھ میں ایک شخص ”ابن ابی المرء“ نابلس سے بیت المقدس آیا۔ وہ بہت اچھا قرآن پڑھتا تھا۔ وہ شعبان کی پندرہویں تاریخ کو مسجد اقصیٰ میں نماز پڑھنے کھڑا ہوا۔ اس کی حسن قراءت سے متاثر ہو کر ایک شخص اس کے پیچھے کھڑا ہو گیا، پھر ایک اور پھر ایک اور، اس طرح کافی لوگ اس کے پیچھے کھڑے ہو گئے، پھر وہ دوسرے سال بھی پندرہویں شعبان کی شب آیا اور حسب سابق لوگوں نے اس کے پیچھے نماز پڑھی، پھر سال بہ سال اسی طرح ہوتا رہا اور یہ بدعت زور پکڑ گئی، بلکہ گھر گھر پہنچ گئی اور اب تک جاری ہے۔“ (شعبان کی بدعتیں از مشاق احمد کریمی)

ملا علی قاری صلاة الافیہ کو موضوع قرار دیتے ہیں۔ شیخ عبدالرحمن مبارکپوری کہتے ہیں کہ نصف شعبان کے روزے کی فضیلت میں مجھے کوئی صحیح اور مرفوع حدیث نہیں ملی۔

(تخنة الاحوزی: 3/505)

www.kitabosunnat.com

حقیقت یہ ہے کہ اس طرح کے اضافے اصل دین میں ہوتے رہتے ہیں اور رفتہ رفتہ دین کا

حصہ بن جاتے ہیں، یوں دینِ اسلام کی اصل شکل مسخ ہو کر رہ جاتی ہے۔

سلا می روزہ :

استقبالِ رمضان کے طور پر، سلا می روزہ شعبان کے آخر میں رکھا جاتا ہے۔ یہ روزہ نہ اللہ کے رسول ﷺ نے رکھا اور نہ کسی اور کو رکھنے کا حکم دیا۔ حضرت ابو ہریرہؓ سے روایت ہے کہ رسول اللہ ﷺ نے فرمایا: ”جب نصف شعبان باقی رہ جائے تو اسکے بعد روزہ نہ رکھو۔“ (جامع ترمذی)

حضرت ابو ہریرہؓ سے روایت ہے کہ آپؐ نے فرمایا: ”رمضان سے ایک یا دو دن پہلے کوئی شخص روزہ نہ رکھے البتہ وہ شخص جو اپنے معمول کے مطابق روزے رکھتا آ رہا ہے وہ رکھ سکتا ہے۔“ (صحیح بخاری)

یعنی کسی کا فرض روزہ رہتا ہو تو وہ رکھ لے یا وہ شخص جو پیر یا جمعرات کے مسنون روزے رکھتا ہے اور وہ دن رمضان سے پہلے آ رہے ہوں تو ایسا شخص روزہ رکھ سکتا ہے۔

مخصوص اذکار و حلقے:

نصف شعبان کی رات لوگ مسجدوں میں حلقہ بنا کر بیٹھتے ہیں اور ہر حلقہ کا ایک ذمہ دار ہوتا ہے۔ دیگر افراد ذکر اور تلاوت میں اس کی اقتداء کرتے ہیں مثلاً کلمہ طیبہ یا دوسرے اذکار کو خاص طرز اور ترنم کے ساتھ پڑھتے ہیں۔ یہ خود ساختہ اعمال ہیں جن کی دلیل قرآن و سنت میں موجود نہیں ہے۔



نصف شعبان کی رات اور مختلف رسومات

قبرستان جانا:

نصف شعبان کی رات کے بارے میں ایک بات مشہور کر دی گئی ہے کہ رسول اللہ ﷺ اس رات بقیع کے قبرستان تشریف لے گئے اور دلیل کے طور پر مندرجہ ذیل روایت پیش کی جاتی ہے۔
ام المؤمنین حضرت عائشہؓ سے روایت ہے: ”جب رسول اللہ ﷺ کی باری میرے پاس ہوتی تو آخر رات میں بقیع (قبرستان) کی طرف نکلتے اور کہتے:

السَّلَامُ عَلَيْكُمْ دَارَ قَوْمٍ مُؤْمِنِينَ وَآتَاكُمْ مَا تَوَعَدُونَ عَدَا مُؤَجِّلُونَ وَإِنَّا إِن شَاءَ اللَّهُ بِكُمْ لَآحِقُونَ، اللَّهُمَّ اغْفِرْ لِأَهْلِ بَقِيْعِ الْغَرْقَدِ (صحیح مسلم)

”سلام ہو تم پر اے گھر والو! تم سے وعدہ تھا کہ تمہارے پاس آنے والا ہے، وہ تمہارے پاس آچکا اور اگر اللہ نے چاہا تو ہم تم سے ملنے والے ہیں، اے اللہ! بقیع غرقہ والوں کو بخش دے۔“

اس حدیث سے رسول اللہ ﷺ کا نصف شعبان کی رات کو خاص طور پر قبرستان جانے کا کوئی ثبوت نہیں ملتا، صرف یہ پتہ چلتا ہے کہ آپ اپنے معمول کے مطابق قبرستان گئے تھے۔

قبر پر لکڑی گاڑنا:

قبر پر لکڑی گاڑ کر مردے کے حسب حال کپڑے پہنائے جاتے ہیں اور اس سے باتیں کی جاتی ہیں، دعائیں اور گریہ و زاری کی جاتی ہے۔ ان اعمال کا دین سے کوئی تعلق نہیں ہے۔

روحوں کی واپسی:

بعض لوگ عقیدہ رکھتے ہیں کہ خاندان کی میتوں کی رو میں اس رات اپنے گھر آتی ہیں اور دیکھتی ہیں کہ ان کے لئے کیا پکا یا گیا ہے، چنانچہ لوگ مٹھائیاں، حلوے اور دیگر اشیاء بنانے کا اہتمام کرتے ہیں اور انھیں گھروں میں مخصوص مقامات پر رکھا جاتا ہے تاکہ میت کی روح وہاں آ کر خوش

ہو۔ اسی طرح گھروں کو صاف کیا جاتا ہے۔ یہ من گھڑت اور بے بنیاد باتیں ہیں کیونکہ قرآن اور سنت کے مطابق نیک روحیں عَلَّیْنِیْنِ میں اور بری روحیں مَسْجِیْنِ میں ہوتی ہیں۔ ان روحوں کا یہ حصار توڑ کر دنیا میں آجانا گویا اللہ کے قانون کی خلاف ورزی ہے جیسا کہ قرآن مجید میں آتا ہے۔

وَمَنْ وَرَّأَيْهِمْ بَرَزَخَ إِلَى يَوْمٍ يُبْعَثُونَ (المؤمنون: 100)

”اور ان کے پیچھے دوبارہ اٹھائے جانے کے دن تک ایک پردہ ہے۔“

بعض لوگوں کا خیال ہے کہ جب تک شپ براءت کے موقع پر ختم کی رسم ادا نہ کی جائے تو میت کا شمار مردد میں نہیں ہوتا اور اس کی روح معلق رہتی ہے۔ یہ بھی ایک غلط عقیدہ ہے جس کا ثبوت قرآن مجید یا احادیث مبارکہ میں نہیں ملتا ہے۔

مردوں کی عید:

بعض لوگ نصف شعبان کو مردوں کی عید کہتے ہیں۔ ان کے مطابق عید الفطر زندوں کی عید جبکہ شپ براءت مردوں کی عید ہے۔ اگر کوئی مرجائے تو شپ براءت کی فاتحہ دلائے بغیر کوئی خوشی کا دن نہیں منایا جاسکتا۔ یہ بھی ایک من گھڑت بات ہے۔

حلوہ پکانا:

نصف شعبان کے دن حلوہ پکا کر تقسیم کرنا بھی ایک ضروری امر بن چکا ہے اور اس فعل میں عوام کی اتنی بڑی تعداد شامل ہے کہ عقل حیران رہ جاتی ہے۔ دلیل یہ دی جاتی ہے کہ رسول اللہ ﷺ کے داندان مبارک جبکہ احد میں شہید ہوئے تو ان کو حلوہ بنا کر کھلایا گیا۔ حالانکہ جبکہ احد شوال میں ہوئی اور حلوہ شعبان میں پکایا جاتا ہے۔


بعض لوگ کہتے ہیں کہ حضرت اویس قرنیؓ نے رسول اللہ ﷺ کی محبت اور اتباع میں دانت شہید کیے اور انھوں نے حلوہ کھایا۔ اس روایت میں بھی کوئی صداقت نہیں ہے۔ اس طرح کی بے بنیاد باتوں کی ایک طویل فہرست پائی جاتی ہے۔

چراغاں و آتش بازی :

گھروں، چھتوں، مسجدوں، درختوں اور قبرستانوں وغیرہ پر چراغاں کرنا، قندیلیں روشن کرنا، پٹائے چھوڑنا، آتش بازی کرنا اور پوری رات اس کھیل تماشے کے ساتھ جاگ کر گزارنا، نصف شعبان کی رات میں ایک معمول بن چکا ہے۔ یہ ہندوؤں کی دیوالی، مجوسیوں کی آتش پرستی کی نقل کے سوا کچھ نہیں ہے، جبکہ رسول اللہ ﷺ نے غیر مسلم اقوام کی مشابہت سے سختی سے منع کرتے ہوئے فرمایا:

مَنْ تَشَبَهَ بِقَوْمٍ فَهُوَ مِنْهُمْ (سنن ابی داؤد)

”جو کسی قوم کی مشابہت اختیار کرتا ہے وہ انہی میں سے ہے۔“



ضعیف روایات

نصف شعبان کی رات کی فضیلت سے متعلق جو روایات بیان کی جاتی ہیں وہ نہایت ضعیف ہیں جن سے استدلال کرنا کسی طور درست نہیں، مثلاً

☆ حضرت انسؓ فرماتے ہیں کہ نبی اکرم ﷺ سے دریافت کیا گیا کہ ماہ رمضان کے بعد کس ماہ میں روزہ رکھنا افضل ہے۔ آپؐ نے فرمایا: ماہ رمضان کی تعظیم میں شعبان کا روزہ، پھر دریافت کیا کہ کس ماہ میں صدقہ و خیرات کرنا افضل ہے؟ آپؐ نے فرمایا: ماہ رمضان میں صدقہ کرنا۔

امام ابن الجوزی نے اس حدیث کو صحیح نہیں کہا کیونکہ اس کا ایک راوی صدقہ بن موسیٰ درست نہیں، ابن حبان نے کہا کہ صدقہ جب روایت کرتا ہے تو حدیثوں کو الٹ دیتا ہے۔ امام ترمذیؒ نے کہا کہ محدثین کے نزدیک صدقہ، قوی نہیں۔ اس کے علاوہ یہ روایت ابو ہریرہؓ کی صحیح حدیث کے مخالف ہے جس میں بیان ہے کہ ماہ رمضان کے بعد افضل روزہ محرم کا ہے۔

☆ ام المؤمنین حضرت عائشہؓ سے روایت ہے کہ میں نے ایک رات نبی اکرم ﷺ کو بستر سے گم پایا، میں آپؐ کی تلاش میں نکلی تو دیکھا کہ آپؐ بقیع میں ہیں، مجھے دیکھ کر نبی اکرم ﷺ نے فرمایا: کیا تو اس بات کا خوف کھاتی ہے کہ تجھ پر اللہ اور اس کا رسول ﷺ ظلم کریں گے؟ میں نے کہا: اے اللہ کے رسول ﷺ! میں نے سمجھا کہ آپؐ کسی دوسری بیوی کے پاس تشریف لے گئے ہیں: نبی اکرم ﷺ نے ارشاد فرمایا: اللہ تعالیٰ ماہ شعبان کی نصف شب کو آسمان دنیا پر نزول فرماتا ہے اور قبیلہ کلب کی بکریوں کے بالوں کی تعداد سے بھی زیادہ لوگوں کی بخشش فرماتا ہے۔

امام ترمذیؒ نے کہا ہے کہ ام المؤمنین حضرت عائشہؓ کی اس حدیث کو ہم حجاج کی سند سے جانتے ہیں اور میں نے امام بخاریؒ سے سنا ہے کہ یہ حدیث ضعیف ہے۔ امام دارقطنیؒ نے کہا: یہ حدیث کئی سندوں سے مروی ہے اور اس کی سند مضطرب اور غیر ثابت ہے۔ علامہ البانیؒ نے بھی اسے ضعیف قرار دیا ہے۔

موضوع روایات

بہت سی روایات تو موضوع یعنی من گھڑت ہیں جن کی نسبت رسول اللہ ﷺ کی طرف کرنا بھی گناہ ہے۔

☆ رجب اللہ کا مہینہ ہے، اور شعبان میرا مہینہ ہے اور رمضان میری امت کا مہینہ ہے۔
حافظ ابو الفضل بن ناصرؒ نے اس کے ایک راوی ابو بکر نقاش کے بارے میں لکھا ہے کہ وہ دجال اور حدیث گھڑنے والا ہے، ابن وحید، علامہ ابن الجوزی، علامہ صفائی اور علامہ سیوطی نے اسے موضوع قرار دیا ہے۔

☆ اے علی! جو شخص نصف شعبان کو سو رکعت نماز پڑھے اور اس کی ہر رکعت میں سورہ الفاتحہ اور سورۃ الاخلاص دس مرتبہ پڑھے۔ اے علی! کوئی بندہ نہیں ہے جو ان نمازوں کو پڑھے مگر اللہ تعالیٰ اس کی ہر حاجت اور ضرورت کو جو وہ اس رات مانگے پوری کر دیتا ہے۔

علامہ ابن الجوزی نے لکھا ہے کہ اس حدیث کے موضوع ہونے میں مجھے کوئی شک و تردید نہیں ہے اور اس حدیث کے تینوں طرق میں مجہول اور انتہائی درجے کے ضعیف راوی ہیں۔ علامہ ابن القیم، علامہ سیوطی اور علامہ شوکانی نے بھی اسے موضوع قرار دیا ہے۔

☆ جو شخص نصف شعبان کو بارہ رکعت نماز پڑھے جس میں ہر رکعت میں ﴿قُلْ هُوَ اللَّهُ أَحَدٌ﴾ تیس بار پڑھے تو وہ نماز مکمل کرنے سے پہلے جنت میں اپنا ٹھکانہ دیکھ لے گا۔

علامہ ابن القیم، علامہ سیوطی اور علامہ ابن الجوزی نے اسے موضوع قرار دیا ہے، اس کے راویوں میں ایک پوری جماعت مجہول لوگوں کی ہے۔ www.kitabosunnat.com

☆ حضرت علیؓ بن ابوطالب سے روایت ہے کہ رسول اللہ ﷺ نے ارشاد فرمایا: جب نصف شعبان ہو تو تم اس رات قیام کرو اور دن میں روزہ رکھو، کیونکہ اس دن اللہ تعالیٰ غروب آفتاب کے بعد آسمان دنیا میں نزول فرماتا ہے اور کہتا ہے کہ کوئی ہے مغفرت کا طلب گار کہ میں اسے بخش

دو! کوئی ہے روزی کا خواستگار کہ میں اسے روزی دوں! کوئی ہے مصائب کا گرفتار کہ میں اسے عافیت دوں اور کوئی ہے..... اور کوئی ہے..... یہاں تک کہ فجر طلوع ہو جائے۔
علامہ بوصیریؒ کے مطابق اس کے راویوں میں ابو بکر بن عبداللہ بن محمد بن ابی سبرہ ہے جس کے بارے میں امام احمد، ابن معین اور حافظ ابن حجر وغیرہ نے کہا ہے کہ یہ حدیثیں گھڑا کرتا تھا۔



خلاصہ

ان روایات کے مطالعے کے بعد بخوبی اندازہ کیا جاسکتا ہے کہ جشنِ شبِ براءت اور اس میں کی جانے والی عبادات کی شرعی حیثیت کیا ہے۔

حقیقت یہ ہے کہ تمام عبادات کا اصل مقصد اللہ کی خوشنودی اور رضا کا حصول ہے۔ ہمیں بالکل اختیار نہیں کہ ہم خود سے دین میں، کسی عبادت کو کسی خاص وقت یا طریقے سے متعین کر لیں، جس کا حکم اللہ نے اپنے رسول ﷺ کے ذریعے ہمیں نہیں دیا۔ اگر ہم ایسا کریں تو ہم اللہ کے دین کو یا نبی اکرم ﷺ کی لائی ہوئی شریعت کو نامکمل سمجھنے کی عظیم غلطی کر رہے ہیں اور ایک بدعت کے مرتکب ہو رہے ہیں (نعوذ باللہ من ذلك)۔

ارشاد باری تعالیٰ ہے۔

أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ ۗ (الشوری: 21)

”کیا ان کے لیے ایسے شریک ہیں جنہوں نے ان کے لیے ایسا دین مقرر کر دیا جس کی اللہ نے اجازت نہیں دی ہے۔“

لہذا ضروری ہے کہ جس وقت، طریقے، تعداد اور انداز میں رسول اللہ ﷺ نے عبادت کی یا کرنے کا حکم دیا ہے ہم ان کو اسی طرح ادا کریں۔

ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَقَدِّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ ۗ إِنَّ اللَّهَ

سَمِيعٌ عَلِيمٌ (الحجرات: 1)

”اے ایمان والو! اللہ اور اس کے رسول سے آگے نہ بڑھو اور اللہ سے ڈرتے رہو، یقیناً اللہ تعالیٰ سننے والا

اور جاننے والا ہے۔“

نبی اکرم ﷺ نے فرمایا:

كُلُّ مُحَدَّثَةٍ بِدْعَةٍ وَكُلُّ بِدْعَةٍ ضَلَالَةٌ وَكُلُّ ضَلَالَةٍ فِي النَّارِ (سنن السانی)
 ”ہر نیا کام (دین میں) بدعت ہے اور ہر بدعت گمراہی ہے اور ہر گمراہی آگ میں جانے والی ہے۔“
 عبادات میں آپ کے طریقے کی من و عن پیروی میں ہی ہماری دین و دنیا کی کامیابی اور اخروی
 نجات کا دار و مدار ہے۔ اللہ تعالیٰ نے فرمایا:

وَمَا آتَاكُمُ الرَّسُولُ فَخُذُوهُ ۚ وَمَا نَهَاكُمْ عَنْهُ فَانْتَهُوا ۚ وَاتَّقُوا اللَّهَ ۚ إِنَّ اللَّهَ

شَدِيدُ الْعِقَابِ (الحشر: 7)

”اور رسول جو تمہیں دے لے لو اور جس سے تمہیں روکے اس سے باز آ جاؤ اور اللہ سے ڈرو، بے شک اللہ سخت سزا
 دینے والا ہے۔“

ایسی بہت سی غیر تحقیق شدہ باتیں ہمارے دین میں داخل ہو چکی ہیں۔ اکثر جہالت، لاعلمی یا
 نادانی کے سبب انہیں رسول اللہ ﷺ کی طرف منسوب کیا جاتا ہے اور بعض اوقات جانتے بوجھتے
 غلو کرتے ہوئے ایسا کیا جاتا ہے۔ ان سے اجتناب بہت ضروری ہے کیونکہ رسول اللہ ﷺ نے
 فرمایا:

مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ (صحیح البخاری)

”جس نے جان بوجھ کر مجھ پر جھوٹ گھڑا اس کو چاہیے کہ وہ اپنا ٹھکانا جہنم میں بنالے۔“

اللہ تعالیٰ ہم سب کو اصل دین پر عمل کی توفیق عطا فرمائے۔ آمین

مصادر

1. القرآن الکریم
2. صحیح البخاری، محمد بن اسماعیل البخاری، دارالسلام پبلشرز
3. جامع الترمذی، محمد بن عیسیٰ الترمذی، دارالسلام پبلشرز
4. سنن النسائی، حافظ ابی عبدالرحمن بن علی ابن سنان النسائی، دارالسلام پبلشرز
5. تفسیر ابن کثیر (اردو)، عماد الدین حافظ ابن کثیر، دارالسلام پبلشرز
6. شب براءت ایک تحقیقی جائزہ: حبیب الرحمان صدیق کاندھلوی، انجمن اسوۂ حسنہ، کراچی، پاکستان
7. شعبان کی بدعتیں: مشتاق احمد کریمی، الہلال ایجوکیشنل سوسائٹی کلٹیبار، بہار، انڈیا

نبی اکرم ﷺ نے فرمایا:

كُلُّ مُحَدَّثَةٍ بِدْعَةٌ

وَ كُلُّ بِدْعَةٍ ضَلَالَةٌ

وَ كُلُّ ضَلَالَةٍ فِي النَّارِ

”ہر نیا کام (دین میں) بدعت ہے اور ہر بدعت گمراہی ہے اور ہر گمراہی آگ

میں جانے والی ہے۔“

(سنن النسائی)

الهدیٰ پہلی کیشنز کی مطبوعات

- | | |
|-------------------------------------|--|
| • جب آفات آئیں | کتاب |
| • بمفلنس | • قرآن مجید، پارہ ۱ تا ۳۰ (اردو ترجمے کے ساتھ) |
| • نماز باجماعت کا طریقہ | • منتخب آیات قرآنیہ |
| • نماز فجر کے لیے کیسے بیدار ہوں؟ | • منتخب سورتیں |
| • جمعہ کا دن مبارک دن | • منتخب سورتیں اور آیات |
| • نماز استثناء | • تعلیم القرآن القراءة و الكتابة |
| • درود و سلام۔۔۔ الصلاۃ علی النبی ﷺ | • قرآن کریم اور اس کے چند مباحث |
| • غسل میت اور کفن پہنانا | • حدیث رسول ﷺ ایک تعارف ایک تجزیہ |
| • اظہارِ محبت کیسے؟ | • حفاظت حدیث کیوں اور کیسے؟ |
| • ان حالات میں کیا کریں؟ | • قال رسول اللہ ﷺ |
| دعائیں | • رَبِّ زِدْنِي عِلْمًا |
| • قرآنی اور مسنون دعائیں | • صدقہ و خیرات |
| • وایاک نستعین | • حسن اخلاق |
| • نبی اکرم ﷺ کے صبح و شام کے اوراد | • نکتوں کے دور میں کیا کرنا چاہیے؟ |
| • نماز کے بعد کے مسنون اذکار | • محمد رسول اللہ ﷺ معمولات اور معاملات |
| • نماز تہجد کے لیے دعائے استفتاح | • عربی گرامر |
| • حصول علم کی دعائیں | • اسلامی عقائد |
| • فہم قرآن میں مددگار دعائیں | • فقہ اسلامی ایک تعارف ایک تجزیہ |
| • آیات شفا | • میراجینا میرا مرنا |
| • مقبول دعائیں | • آخری سفر کی تیاری |
| • سفر کی دعائیں | • بیوگی کا سفر |
| • دعائے استجارہ | • ابو بکر صدیق |
| • صالح اولاد کے لئے دعائیں | • والدین ہماری جنت |
| • نظر بردار تکلیف کی دعائیں | • حصول علم اور خواتین |

سُنَّیے شائے
ڈاکٹر فرحت ہاشمی صاحبہ کے آڈیو لیکچرز

Cassettes / CDs / DVDs

| کوڈ نمبر | عنوان | دائیم |
|----------|-------|-------|
|----------|-------|-------|

قرآن مجید ہمامارہ ترجمہ و تفسیر

| | | |
|----|--|--------|
| 60 | ہم القرآن 1999 (اردو) ڈاکٹر فرحت ہاشمی | FQ1999 |
| 60 | " " 2000 ہم القرآن | FQ2000 |
| 60 | " " 2002 ہم القرآن | FQ2002 |
| 31 | ہم القرآن 2003 (سنڌی) فرح ہاشمی | FQ2003 |

قرآن مجید: لفظی ترجمہ و تفسیر از ڈاکٹر فرحت ہاشمی

| | | |
|-----|-------------------------------------|--------|
| | تعلیم القرآن پارہ 1-7 (1998-99) | TQ1998 |
| 422 | (MP3) تعلیم القرآن پارہ 30+1 (2002) | TQ2002 |

متفرق موضوعات پر لیکچرز از ڈاکٹر فرحت ہاشمی

| | | |
|---|-----------------------------------|------|
| 1 | لہذا کیا سکھائی ہے؟ | F001 |
| 2 | شرک کیا ہے؟ | F002 |
| 1 | حقوق العباد | F004 |
| 1 | عدل، احسان، صلہ رحمی | F009 |
| 1 | خواب اور اسکی حقیقت | F010 |
| 1 | اللہ نور السموات والارض | F011 |
| 1 | از دہائی زندگی میں کامیابی کا راز | F012 |
| 1 | انسان اللہ کا تاج ہے | F013 |
| 1 | لہذا فرض ہے | F014 |
| 2 | اللہ کے خوبصورت نام | F015 |
| 1 | اللَّهُمَّ صَلِّ عَلَيَّ مُحَمَّد | F016 |
| 1 | خوشگوار یا بھی تعالقات | F017 |
| 1 | اللہ کی قدر یہ جانو | F048 |
| 1 | وراہت کی تسمیہ فرض ہے | F049 |
| 1 | ہوم ورک | F050 |

| | | |
|---|-------------------------------------|------|
| 2 | شیطان کے جھگڑے | F051 |
| 2 | بچوں کی تربیت کیسے کریں؟ | F052 |
| 1 | جنت کا سودا | F053 |
| 1 | رُحْن کے بندے | F054 |
| 1 | محبوں کا استمان | F060 |
| 1 | دردازے (جنت اور جہنم کے) | F064 |
| 1 | مسادات مردوزن | F065 |
| 1 | دو تہیں اور قحط | F066 |
| 1 | اب بھی نہ جا کے تو! | F067 |
| 1 | قرآن کی کریمیں... مری کے کوساروں پر | F068 |
| 1 | السلام میثم | F072 |
| 1 | لماق نساؤا | F073 |
| 1 | فضول ہاتھیں کس لئے؟؟؟ | F075 |
| 2 | پردہ کیوں کریں؟ | F078 |
| 1 | ہم دردا ہے پر | F082 |
| 1 | سہان لوازی | F083 |
| 1 | فائدہ مند تجارت | F084 |
| 1 | مسلمان کیسا ہوتا ہے؟ | F087 |
| 1 | صدقہ کرنے سے مال کم نہیں: دتا | F088 |
| 1 | ذاتی پریشانی سے نجات | F089 |
| 2 | وقت گزارنا جائے | F090 |
| 2 | فہرہ جانے دو | F091 |
| 1 | اللہ... میرا رب | F092 |
| 1 | شیطان - کھلا دشمن | F094 |
| 1 | مکھڑکا سلیقہ | F095 |
| 1 | کیا آگے بھیجا کیا پیچھے چھوڑا؟ | F096 |
| 1 | حسد کی آگ | F097 |
| 1 | تلاخ مبارک | F098 |
| 1 | محبوب کے لئے محبوب چیز | F099 |
| 2 | کیا چاہیے دنیاوی آخرت؟ | F101 |

حضرت اسامہ بن زید بیان فرماتے ہیں،

قُلْتُ يَا رَسُولَ اللَّهِ، لَمْ أَرَكَ تَصُومُ شَهْرًا مِنْ
الشُّهُورِ مَا تَصُومُ مِنْ شُعْبَانَ قَالَ ذَلِكَ شَهْرٌ يَعْمَلُ
النَّاسُ عَنْهُ بَيْنَ رَجَبٍ وَرَمَضَانَ وَهُوَ شَهْرٌ تَرْفَعُ فِيهِ
الْأَعْمَالُ إِلَى رَبِّ الْعَالَمِينَ فَأَجِبْ أَنْ يَرْفَعَ عَمَلِي
وَإِنَّا صَائِمٌ

”میں نے کہا اے اللہ کے رسول! ہمہ میں نے آپ کو شعبان کے علاوہ کسی
مہینے کے اتنے روزے رکھتے ہوئے نہیں دیکھا۔ آپ نے فرمایا: رجب اور
رمضان کے درمیان یہ وہ مہینہ ہے جس کی فضیلت سے لوگ غافل ہیں، یہی
وہ مہینہ ہے جس میں اعمال رب العالمین کے سامنے پیش کئے جاتے ہیں،
پس میں پسند کرتا ہوں کہ جب میرے اعمال پیش کئے جائیں تو میں روزے
کی حالت میں ہوں۔“

(سنن النسائي)



پبلی کیشنز

AL-HUDA PUBLICATIONS